
XÜLASƏ AÇAR SÖZLƏR 
Məqalədə N.Gəncəvinin yaradıcılığı əsasında qədim dövr poetika, “Xəmsə”, ağıl, 
Azərbaycan ədəbiyyatında uşaq mütaliəsi nümunələri bacarıq, elm, humanizm, 
araşdırılır. Tədqiqatın əsas obyekti şairin “Xəmsə”sidir. obraz, bədiilik 

Burada “Yaralı bir uşağın dastanı”, “Ağlın gözü 

işıqlanmış qəlb evinin çırağından”, “Sultan Səncər və MƏQALƏ TARİXÇƏSİ 
qarı”, “Oğlum Məhəmmədə nəsihət” (“Sirlər xəzinəsi”), göndərilib: 16.11.2020 
“Bəhramın qoca çobanın evinə yetişməsi” (“Yeddi qəbul edilib: 13.01.2021 


gözəl”), “Qibtli Mariyanın hekayəsi” (“İskəndərnamə”) 
və s. hekayələr uşaq mütaliəsi nümunələri kimi tədqiq 
olunur. Ağıl, bacarıq, fərasət, ədalət, əməyə və vətənə 
məhəbbət, dövlətçilik, xeyirin şər üzərində qələbəsi və s. 
motivlər elmi təhlilə cəlb edilir. Tədqiq olunan uşaq 
mütaliəsi nümunələrinin yeniyetmə və gənclərin mənəvi- 
əxlaqi tərbiyəsində rolu araşdırılır. Elmi polemika 
aparılır. Müəllifin elmi qənaətləri və mülahizələri ədəbi 
sitatlar üzərində təhlil edilir. 

ABSTRACT KEYWORDS 

In this article the examples of children's reading are poetics, “Khamsa”, 
researched of ancient time of Azerbaijan literature on the cleverness, ability, 
base of creation of N.Ganjavi. The main object of science, humanism, 
investigation is the poet's “Khamsa”. In here the stories artistical, image 
“Yarali bir ushaghin dastani”, “Aghlin gozu ishiglanmish 

qelb evinin chiraghindan”, “Sultan senjer ve Kari”, ARTICLE HISTORY 
“Oghlum Mahammade nasihet” (Sirler khezinesi — the Received: 16.11.2020 
Treasury of mysteries), “Behramin qoca chobanin evine Accepted: 13.01.2021 


yetishmesi” (Yeddi Gozel — Seven Beauties), “Gibtli 
Mariyanin hekayesi” (İskendername) are investigated as 
a children's reading. Cleverness, honesty, love to the 
labour and land, governmentality, the victory and etc 
motives have been analyzed scientifically. The role of the 
examples of children's reading are researched in the moral 
bringing-up of the adolescents and young people. It has 
been carried out scientifical polimics. The scientific 
research of the author are carried literary examples. 

Giriş / Introduction 


Nizami Gəncəvi özünəqədərki Şərq, eləcə də Yunan elm və mədəniyyətini 
yaradıcı şəkildə öyrənərək mənimsədi. Öz novatorluğu sayəsində lirik və epik şeirə 
yeni istiqamət verdi. Sənətin ağıl və zəhmətlə vəhdətini tərənnüm etdi. Nizami 
yaradıcılığı humanizmliyi ilə seçildi. Onun “Xəmsə”sinin təsiri ilə bir çox qələm 
sahiblərinin “Xəmsə”ləri yarandı. Əmir Xosrov Dəhləvi, Hafız, Arif Ərdəbilli, Əssar 
Təbrizi, Məhəmməd Füzuli kimi sənətkarlar Nizami yolunu davam etdirdilər. 

Nizami Gəncəvinin “Xəmsə”sində təlim-tərbiyə məsələləri, insanın yüksəlişi, 
kamilliyi, dövlətçilik ənənələri, vətənə, əməyə məhəbbət, xeyirxahlıq kimi motivlər 
mühüm yer tutur. Bu amillər nəinki böyüklərin, habelə uşaqların, yeniyetmə və 
gənclərin tərbiyəsində də təsiredici rol oynayır. Dahi şairin “Sultan Səncər və qarı”, 
“Kərpickəsən kişinin dastanı”, “Zalım padşahla Zahidin dastanı”, “Nuşirəvan və 
bayquşların söhbəti”, “Süleyman və əkinçi”, “Oğlum Məhəmmədə nəsihət”, “Ağıllı 
gözü işıqlanmış qəlb evinin çırağında”, “Bəhramın qoca çobanın evinə yetişməsi”, “İki 
filosofun dastanı”, “Qibtli Mariyanın hekayəsi”, “Payız yetişdi”, “Sözün tərifi” və 
digər mənzum hekayə və şeirləri qədim dövr Azərbaycan ədəbiyyatında uşaq 
mütaliəsinə aid olan ən gözəl nümunələrdir. 

“Ağlın gözü işıqlanmış qəlb evinin çırağından” qəsidəsində insanın əməklə 
ucalması, elm, bilik qazanmağın ancaq zəhmət hesabına mümkünlüyü tərənnüm 
olunur. 

Qəsidənin məzmunu belədir: İnsanın yüksəlişi əməklə bağlıdır. Var-dövlət 
uğrunda vuruşmaq, məhz bundan ötrü şahmara dönüb xəzinənin üstündə ilan kimi 
qıvrılaraq yatmağın mənası yoxdur. Əgər işinlə, zəkanla zülmətlərə yol açsan, 
əməlinlə tarixlərdə, yaddaşlarda yaşayacaqsan. Aləmin şahı olub ucalmaq istəyirsənsə, 
gecələr ay kimi ayıq ol ki, bütün sirlər sənə əyan olsun. 


Əgər xəznə ilanisan, halqa olma qapıda sən? 
Viranliqdir xəznələrin şahmarına əsil məskən. 
Səhv elədim, ilan olma, lap cənnətin ilanı da, 
Ki, haqqında pis söz yazıb, verməsinlər səni bada. 
Gecə aytək oyaq ol ki, sirlər əyan olsun sənə, 
Əgər aləm görən aysan, ya da şahsan bu aləmə. 
Əgər cənnət istəyirsən, özün parla gövhər kimi, 
Gecələri işıqlandır öz nurunla qəmər kimi 

[1, s.35]. 

Şair xəzinə, var-dövlət uğrunda işğalları lənətləyir. 

“Yaralı bir uşağın dastanı” (“Sirlər xəzinəsi”) şeirində şair ağlın, kamalın, 
uzaqgörənliyin nəticəsinin xeyirli işlə tamamlandığını bədi lövhələrlə canlandırır. 
Həmyaşıdları ilə gəzməyə çıxan uşaqlardan biri sürüşüb yıxılır və ayağı sınır. 
Yoldaşları bu bəladan xilas olmaq üçün çarə axtarırlar. Uşağın biri — onu özünə dost 
biləni bu iş üçün atasının yanında xəcalətli qalmamaq məqsədilə uşağı quyunun lap 
dibində gizlətməyi təklif edir. Lakin bu uşağın düşməni olan digər bir uşaq öz ağlı, 
fərasəti, uzaqgörənliyi ilə yoldaşlarına qalib gəlir. Düşünür: “Bu sirr gizlində qalmaz, 
mən ki həmin uşağın bir düşməniyəm — demək, bu isi eşidənlər, yəqin ki, məndən 
biləcək”. Yoldaşlarından gizlin uşağın atasını bu işdən xəbərdar etməklə həm 
düşməninin həyatını xilas edir, həm yoldaşlarını düşdükləri vəziyyətdən qurtarır, həm 
də özünü yarana biləcək şübhələrdən azad edir. Düşmən uşaq haqlı idimi? Əlbəttə. 
Əgər dostunun təklifi ilə uşaqlar razılaşsaydılar, ayağı qırılan uşaq quyunun dibində 
həyatı ilə vidalaşmalı olacaqdı. Çünki ayağı sındığından quyudan çıxa bilməyəcəkdi. 
Onun haray dolu fəryadını da eşidən olmayacaqdı. Ağıl, fərasət insanın gövhəridir. Bu 
amillər insanı ucaldar, onu qaranlıqlarda işıqlandırar. Şair gənclərə nəsihət edir: “Hər 
kəsin ağlı, bacarığı, fərasəti olarsa, fələyin min bir oyunundan baş açar, ona qalib gələr, 
əks halda, fələyin girdabına qurban gedər”. 

“Leyli və Məcnun” poemasında yer alan “Oğlum Məhəmmədə nəsihət” şeirində 
şair göstərir ki, elm, ağıl, səbir, hünər insanların bir-birinə zəncirvari bağı, uğurlu 
gələcəyidir. Elmin xəzinəsinə bələd olan kəs dünyanın işlərindən arif olar. Çətinliklərlə 
üzləşən zaman kədərlənmə, nəticə əldə etməyə tələsmə, “ciyər yırtsa da qəmin peykanı, 
bunun üçün yaranmış səbrin qalxanı. Nə qır, yaxşı dürrü, nə boş yerə saç”. Şair oğluna 
əsli olanı özünə dost seçməyi məsləhət görür. Burada Nizami xalqın hikmət xəzinəsinə 
üz tutur: 

Zatı pis uzatsa yaxşılıq əli, 
“İtirməz əslini kimsə” məsəli. 
Yadından çıxmasın, görsən bədgövhər 
Əqrəbi öldür ki, yetirər zərər 

11, s.312]. 


Şair nadan dostla heç bir xeyirli iş alınmadığını, gələcək bəlalardan qorunmaq 
üçün belələrindən uzaq durmağın faydalı olduğunu göstərir, elm, bilik öyrənməyi 
təlqin edir: “Elm öyrənməkdən heç vaxt utanma, kim ki, elm öyrənməyi heç zaman 
özünə ar bilməz, sudan dürr, daşdan da gövhər çıxardar. Öyrənməyi ar bilən həyatda 
heç nə əldə edə bilməz”. Məhəmmədə həyatda comərd, xeyirxah, alicənab olmağı, 

yaxşı işlər ilə xalqına xeyir verməyi tövsiyə edir. Oğluna Məhəmməd peyğəmbərin 
adını daşımasını unutmamağı, bu adı şərəflə daşımağı nəsihət edərək deyir: 


Adın xoş gülüdür əbədiyyətin, 
Məhəmməd isminin möhürüsən mətin. 
Adına yaxşılıq sikkəsini çal, 
Böyük şöhrət qazan, göylərə ucal 

[1, s.311]. 


“Sultan Səncər və qarı” hekayəsində qoca bir qarı Sultan Səncərin yaxasından 
tutaraq, onun ədalətsizliyini, etdiyi zülmləri qorxmadan üzünə söyləyir. Sultan 
Səncərin zalım, qəddar şah olduğunu, dövlətində rüşvətxorluğun, özbaşınalığın baş 
alıb getdiyini, yetimlərin, ağ saçlarına hörmət olunmayan əlsiz-ayaqsız qocaların 
çörəyinin əlindən alındığını, onları evsiz-eşiksiz qoyduğunu bir-bir anladır. Hətta kefli 
bir darğanın sərxoş halda onu təpikləri altında əzməsini, qatili ondan xəbər almasını 
deyərək, Sultan Səncəri ədalətə, düzlüyə çağırır: 


Ey şahl Dada çatmasan, olurkən qəlbim kabab, 
Qiyamətin günündə çəkilər səndən hesab. 
Ah, səndə nə ədalət, nə mərhəmət görürəm? 
Mən səndə sonsuz zülm və əziyyət görürəm. 
Rəiyyətə hər zaman kömək etməli padşah, 
Səndən xarlıqdır gələn, bizə ol bundan agah 

[1, s.58]. 


Qarı ona xatırladır ki, özü Allahın qulu ola-ola, Allahın qullarına zülm edir. 
Buna görə axirət dünyasında ondan haqq-hesab istəyəcəklər. Bununla şair demək 
istəyir ki, Allahın qulu istər şah olsun, istər nökər, bir gün hər kəs bu dünyadan 
köçəcək, yalnız onun xoş əməlləri, xeyirxah işləri qalacaq. Bununla da o, insanları 
yaxşı işlər görməyə, xeyirxah olmağa çağırır. 

Sultan Səncər qarının sözlərindən nəticə çıxartmır. Ölkəsində baş alıb gedən 
zülm və ədalətsizliyin qarşısını almaq əvəzinə, onu daha da şiddətləndirir. Əməllərinə 
görə o, cəzasız qalmır. 

Xorasanı alandan sonra o, Sultan Səncər, 
Bu sözü asan bilib çəkdi çox böyük zərər. 


Bu misralarda böyük Nizamı Sultan Səncərin Xorasanı əldən verdikdən sonra 
Qaraxana əsir düşdüyü tarixi hadisəni xatırladır. 

“Zalım padşahla Zahidin dastanı”nda isə padşah Zahidin sözlərindən ibrət 
götürərək dəyişir və ədalətli şaha çevrilir. Boynuna kəfən salıb hüzuruna gələrək, onun 
eyiblərini üzünə söyləyən qocanın kəfəninin onun boynundan çıxarılmasını əmr edir: 


Çıxarın onun kəfənini boynundan, 
Ətirli xələt verin, qoy sevinsin bu insan. 
Əl çəkib zalımlıqdan o bir adil şah oldu, 
Rəiyyətini sevib, dərdindən agah oldu. 


“İki filosofun dastanı”nda mənəm-mənəmlik iddiasında olan bir mülkə iki ortaq 
həkimin arasındakı kəskin ədavəti bədii lövhələrlə canlandırır: 


Mənlik olan yerdə sənlik şam yanmadı, 
Birdir iki olsa haqq kimsə onu dinləməz. 
Bir bədəndə iki baş yaramaz, birini kəsl 
Bir qında iki qılınc qərar tutub durarmı? 
Məclisdə iki Cəmşid bir taxta oturarmı? 
İki tamahkar ağıl, hey güc verdi sözünə 

13, s.64-561. 


Söhbət kəskinləşir, ortada ədavət qızışır. Oturduqları evi satışa çıxardırlar. Bu 
da baş tutmayanda hiyləgərliyə əl atırlar. Qərara gəlirlər ki, bir qabda şərbət hazırlayıb 
içsinlər. Kim elmlidir, bacarıqlıdır, qalib odur. Birinci iddiaçı şərbətə zəhər qatıb 
məslək yoldaşına verib deyir: “Canpərvər şərabdır, al! Zəhər deyil, şərabdır, al, iç. 
Məndən razı qal”, Cavabdeh şərbətdəki zəhəri ayırd etsə də, halını pozmadan onu şəkər 
kimi qəbul edir. Çünki o, nuskiya otunu qaynadıb öncədən içmiş, zəhər deyən yeri 
tiryəkləmişdi. Tiryək zəhərin təsirini bir anda məhv edir. Yanan pərvanə yenidən 
qanadlanır. Yolüstü bağçadan bir gül üzüb, ofsun oxuyur. Zəhərdən daha güclü, daha 
təsirli ofsunlu gülü rəqibi əlinə alan kimi qorxudan bağrı yarılıb, həyatı ilə vidalaşır. 

Nizami poetikləşdirdiyi bu dastanda folklor motivlərindən qaynaqlanmışdı. 
Daha çox nağıllarda, dastanlarda işlənən hiyləgərlik, paxıllıq, çəkişmə, nadanlıq, ağıl, 

fərasət, xeyir və şər qüvvələr burada öz əksini tapır. Sonda ağıl və fərasət şərə qalib 
gəlir. 

“Xosrov və Şirin” poeması məhəbbət mövzusunda yazılsa da, burada eşqin təsiri 
ilə insanın tərbiyələnməsi, dəyişməsi, kamilləşməsi əsərin əsas ideyasını təşkil edir. 
Şairin də burada əsas məqsədi, insanı pis əməllərdən çəkindirib ədalətli, xeyirxah in- 
sana çevirməkdir. Poemada Xosrovun Şirinə olan məhəbbətinin təsiri nəticəsində 
dəyişməsi təsvir olunur. Xosrovun dəyişməsi oxucunun da tərbiyəsində öz müsbət ro- 
lunu oynayır, ona insani keyfiyyətlər aşılayır. İnsanın ucalığı, eşqin və əməyin qalibiy- 
yəti yeniyetmə və gənclərin mənəvi-əxlaqi tərbiyəsində mühüm rol oynayır. Bununla 
yanaşı, Zahid Xəlilin, Füzuli Əsgərlinin qeyd etdikləri kimi, “Xosrov və Şirin” 
məhəbbət dastanı olsa da, buradakı bəzi məqamlar uşaqların mənəvi tərbiyəsində əsas 
rol oynaya bilir. Şair bu əsərində də alleqoriyadan məharətlə istifadə edərək, bitkiləri 
insan kimi danışdırmış, uşaqlara da maraqlı təsir bağışlayan gözəl təbiət mənzərələri, 
bu mənzərələrlə uyarlılıq təşkil edən hadisə və əhvalatları sənətkarlıqla qələmə 
almışdır” (5, s.521. 

N.Gəncəvi “Leyli və Məcnun” poemasında öz eşqi ilo dünyaya səs salan azad 
məhəbbətin, insan azadlığının tərənnümçüsü olan gənc məktəbli obrazlarını 
yaratmışdır. Elə bir obraz ki, bütün dini ehkamlara və feodal qayda-qanunlara meydan 
oxuyaraq, onları dağıtdı və bütün bəşəriyyətə sübut etdi ki, eşq nəinki bütün dini 
ehkamlardan, hətta qayda-qanunlardan da ucadır. Elm, əql, iradə, səbir də həqiqi eşq 
qarşısında acizdir. Gənc məktəbli Leyli də aşiqindən geri qalmadı, axıtdığı göz yaşları 
ilə təmsil etdiyi qadın hüquqsuzluğuna qarşı üsyan etdi. Doğru yolda olduğunu ölümü 
ilə sübut etdi. 14-15 yaşlı bu məktəbli gənclər — oğlan və qız, Şərq ədəbiyyatında 
dildən-dilə düşüb əbədiləşərək, aşiqlərə örnək oldular. Bu ilahi eşqi müasir 
dövrümüzdə isə İlhamla Fərizə yaşadı. 

N.Gəncəvinin müəllifi olduğu “Yeddi gözəl” poemasında yalan, hiylə, zülm, 
işgəncə qətiyyətlə pislənir, naləsi ərşə qalxan insanların yurd-yuvasız qalmasının 
səbəbkarı olan vəzirlərin bəd əməlləri ifşa edilir. Müəllif öz əməllərinin arxasında 
gizlənərək törətdikləri faciələri, günahsız axıdılan qanları şahların zülmü kimi tanıdan 
bu tipli vəzirlərin obrazını ümumiləşdirmiş, onları “Yeddi gözəl” poemasında Bəhram 
Gurun vəziri Rastü-Rövşənin simasında ifşa etmişdir. “Bəhramın qoca çobanın evinə 
yetişməsi” hekayətində belə nəql edilir: Bəhram müharibə etməyə hazırlaşanda görür 
ki, nə qoşunu var, nə xəzinəsi. Qəlbini ovutmaq üçün təkbaşına ova çıxır. Ovda su- 
suzlayır. Uzaqdan ətrafa ucalan tüstünü görüb, su içmək üçün tüstü gələn tərəfə atını 
çapır. Sürülərin otladığını, ağacdan itin başı aşağı asıldığını görüb, çobana yaxınlaşır. 
Çoban vaxtsız gələn qonağını mehriban qarşılayır, onu süfrəyə dəvət edir. Şah bildirir 

ki, itin ağacdan niyə asıldığını deməyincə, onun süfrəsindən çörək kəsməyəcək. Çoban 
bu sirdən qonağını agah edir. Məlum olur ki, vaxtilə öz etibarı ilə fərqlənən, sürünü 
vəhşi heyvanlardan qoruyan, sonra isə bir dişi canavara aşiq olduğu üçün ağlını itirən 
it, sürünü qurda yem etmiş, sahibinin etibarını eşqinə qurban vermişdi. Sürünün 
getdikcə azaldığını görüb, bu sirrin üstünü açan çoban köpəyi bu üsulla 
cəzalandırmışdı. Çoban şaha deyir: 


Xəyanət işləmiş o, əmanətə, 

Satır əminliyi min xəyanətə, 
Günahkarla belə rəftar etməsən, 
Kimsə deməz sənə: “afərin, əhsən”. 


Bəhram Gur çobanın sözündəki hikməti, mənanı anlayır. Çoban öz əməli ilə 
hökmdara ibrət dərsi verir: “xəyanətkar cəzasız qalmamalıdır”. Geri qayıdan Bəhram 
vəzirini divana çəkir, ondan haqq-hesab tələb edir. 


Vəzir inandığım, gözüm, canımdır, 
Hər zaman sürünü qoruyanımdır. 
Desin: ölkə niyə bir viranədir? 
Belə bərbadlığın əsası nədir? 


Bəhram Gur zindandan gətirtdiyi siyahılara baxarkən, vərəqlərdən boylanan bir 
cümlə onun diqqətini cəlb edir: “Padşah ölüm kəsir, vəzir bağışlar”. Vəzirin xəyanətləri 
bir-bir üzə çıxır. Şah vəziri ölüm hökmü ilə cəzalandırır, ölkəsində ədaləti bərpa edir, 
çobanı iso saraya çağırır. 

Şair qələmə aldığı bu hekayətdə şahı çobanın vasitəsilə tərbiyə edir. Onu 
məsuliyyətə çəkir. Eyş-işrətə uyub, ölkəsini Rastü-Rövşən kimi xəyanətkar, zülmkar 
vəzirlərə etibar etməyin aqibətini göstərir. 

“Qibtli Mariyanın hekayəsi və onun kimyagərliyi” (“İsgəndərnamə”) 
hekayəsində Qızıl iksiri Ərəstundan öyrənən Qibtli Mariya iksir alimi tək şöhrət 
qazanır. Bu elmlə ölkəsini xəracdan, borcdan qurtarır. Xəzinəsini doldurur, var- 
dövlətini artırır, qoşunda nə qədər süvari varsa, atlarının nallarını qızıldan düzəltdirir. 

Çoxu bu sarayda yeyib gəzərdi, 
Hətta eşşəyin də palanı zərdi. 
Qızıl bəzəklərin yox idi həddi, 
İtin də zənciri qızıldan idi 

(2, s.56]. 


“Payız yetişəndə” şeiri qədim dövr ədəbiyyatında uşaq oxusunun təbiət 
mövzusunda yazılmış ən gözəl nümunələrindən biridir. Şeir məktəbəqədər və kiçik 
yaşlı məktəblilər üçündür. Uşaqlar burada iki fəsillə — yay və payızla tanış olurlar. 
Artıq yay fəsli sona yetib, payız yetişib. Payızın gəlişi ilə bağların əhval-ruhiyyəsi 
dəyişib. Bağlar yaşıl yarpaqsız və meyvəsiz qalmış, cəh-cəh vuran quşlar da lal olmuş, 
reyhanın şux yarpaqları tökülmüşdür. Nizami oxucularının gözü qarşısında yay 
fəslində təbiət necə olursa, onu canlandırır. Həm də payızın yetişməsilə təbiətin li- 
basının necə dəyişdiyini təsvir edir: 


Əsdi xəzan yeli, payız yetişdi, 
Bağların əhvalı tamam dəyişdi. 
Küləklər taladı bağçanı, bağı, 
Söndü al güllərin yanar çırağı. 
Arxlar kənarında otlar sapsarı, 
Töküldü reyhanın şux yarpaqları. 
Sanki ağaclıqda odlar qalandı, 
Əlvan yarpaqları alışdı, yandı. 
Oxuyan quşlar da lal olmuş çoxdan, 
Yelin ayağına dolaşır xəzan. 
Güllərin yerini tikanlar almış, 
Yarpaqsız, meyvəsiz bağlar boş qalmış. 


Beləliklə, uşaqlar bu nəzm əsərində hər iki fəsil haqqında geniş məlumat əldə 
edirlər. 

N.Gəncəvi “Sözün tərifi”ndə sözün faydalı və mənalı olmasından, onun 
hikmətindən bəhs edir, yerində deyilmiş sözün söz sahibinə nüfuz gətirməsindən 
söhbət açır. Hətta Nizaminin adi ilə bağlı olan “danışmaq gümüşdürsə, susmaq 
qızıldır” kəlamı el məsəlinə çevrilib. Böyük şairin söz haqqında fikirləri yeniyetmə və 
gənclərə bir örnəkdir. 

Sözün də su kimi lətafəti var, 

Hər sözü az demək daha xoş olar. 

İncitək sözlər seç, az danış, az din, 
Qoy az sözlərinlə dünya bəzənsin. 


Söz qasidi hər yolu hey özbaşına gedər, 

Sözün gördüyü işi kimsə görməz bu qədər. 
Sözdən başqa yuxarı başda oturan yoxdur, 
Mülkün dövləti yalnız onundur, danan yoxdur. 


Şairin qida haqqında fikirləri də ibrətamizdir. O, acgözlüyü, tamahkarlığı 
pisləyərək, gözütox olmağı təlqin edir. Çox yeməyin insana min bir dərd gətirdiyini 
söyləyən şair suyun saflığını nümunə göstərərək, hətta onun da artıq içilməsinin insana 
bəladan başqa fayda vermədiyini göstərir: 


Bir inci saflığı varsa da suda, 
Artıq içiləndə dərd verir o da. 


Tədqiqatçı alim Bilal Həsənli qeyd edir: “Nizaminin uşaq mütaliəsi nümunələri 
olan əsərlərinin təhlili göstərir ki, ədib insana yeni münasibətini ifadə etmiş, həyatda 
xeyirlə şərin mübarizəsində insanı mübarizəyə, real həyat mövqeyi tutmağa səsləmiş, 
haqqın, ədalətin qələbəsinə dərin inam ifadə etmişdir” [4, s.80]. 

Vaxtilə orta məktəb proqramı, dərslik və dərs vəsaitləri olmadığı zamanlarda 
Nizami yaradıcılığı şagirdlərə təlim, tərbiyə, mənəviyyat, əxlaq kimi keyfiyyətlər 
aşıladığına görə, məktəbdə tədris olunurdu. İndi də Nizami irsi məktəbdə öyrədilir. 


Nəticə / Conclusion 


Dahi N.Gəncəvinin əsərləri ümumbəşəri xarakteri ilo tanınır. Bu bəşərilik Ni- 
zami yaradıcılığının insanlara mənəviyyat və əxlaq aşılamasındadır. Bu nöqteyi- 
nəzərdən şairin poemaları içərisində gənclərin tərbiyəsi üçün vacib olan bir çox mate- 
riallar vardır. Məqalədə kiçik süfet xətləri olan hekayələrdən istifadə etməklə onların 
şagird mütaliəsi üçün münasib olduğu vurğulanmışdır. N.Gəncəvi həm də dünyada 
tərbiyəçi şair kimi tanınır. Müəllimlər öz pedaqofi fəaliyətində tez-tez Nizami 
yaradıcılığına, onun hikmətlə dolu söz dəryasına müraciət edirlər. Buradan məqalənin 
həm də didaktik əhəmiyyəti aydın görünür. 

